

ALL INDIA RADIO - TIRUCHIRAPPALLI



மாநிலச் செய்திகள்

நேரம்: 01.45 pm

14.03.2024

தலைப்புச் செய்திகள்

1. நாட்டிலுள்ள ஒரு லட்சம் சாலையோர வியாபாரிகளுக்கு ஸ்வநிதி திட்டத்தின் கீழ் கடனுதவிகளை பிரதமர் திரு. நரேந்திரமோடி, புதுதில்லியில் இன்று மாலை வழங்குகிறார்.
2. குடியரிமை திருத்த சட்டம் குறித்து சிறுபான்மையினர் பீதி அடைய தேவையில்லை என்று மத்திய உள்துறை அமைச்சர் திரு.அமித்ஷா தெரிவித்துள்ளார்.
3. மக்களவை மற்றும் சட்டப்பேரவை தேர்தல்களை ஒரே நேரத்தில் நடத்துவது குறித்த உயர்மட்ட ஆய்வுக்குழு அறிக்கை குடியரசு தலைவர் திருமதி. திரௌபதி முர்முவிடம் சமர்ப்பிக்கப்பட்டுள்ளது.
4. தமிழ்நாட்டில் திருக்கோவில்களில் இலவச நீர்மோர் வழங்கும் திட்டம் நாளை தொடங்கப்படும் என்று இந்துசமய அறநிலையத்துறை அமைச்சர் திரு.சேகர்பாபு தெரிவித்துள்ளார்.
5. இங்கிலாந்து ஓப்பன் பேட்மிட்டன் காலிறுதிக்கு முந்தைய சுற்றில் பி.வி.சிந்து, லக்ஷியா சென் இன்று களமிறங்குகின்றனர்.

இனி விரிவான செய்திகள்

□□□□□□□□□□

பிரதமர்

பிரதமர் திரு. நரேந்திரமோடி, ஸ்வநிதி திட்டத்தின் கீழ், ஒரு லட்சம் சாலையோர வியாபாரிகளுக்கான கடனுதவியை புதுதில்லியில் இன்று மாலை வழங்குகிறார்

இத்திட்டத்தின்கீழ் நாடுமுழுவதும் இதுவரை 62 லட்சத்திற்கும் மேற்பட்ட வியாபாரிகளுக்கு 10 ஆயிரத்து 978 கோடி ரூபாய் கடனாக வழங்கப்பட்டுள்ளது.

பொருளாதாரத்தில் நலிவடைந்த வியாபாரிகளின் நலனுக்காக கடந்த 2020-ம் ஆண்டு ஜூன் மாதம் இத்திட்டம் தொடங்கப்பட்டது.

பிரதமர் இன்றுமாலை டெல்லி மெட்ரோ ரயில் திட்ட, நான்காவது கட்ட பணிகளின் கீழ் கூடுதலாக 2 நடைபாதைகளுக்கு அடிக்கல் நாட்ட உள்ளார்

□□□□□□□□□□

பிரதமர் தொடர்ச்சி

பிரதமர் நாளை கன்னியாகுமரியில் பிஜேபி சார்பில் பொதுக்கூட்டத்தில் உரையாற்ற உள்ளார்.

விவேகானந்தா கல்லூரி மைதானத்தில் பிரதமர் உரையாற்ற உள்ள நிலையில், பாதுகாப்பு ஏற்பாடுகளை காவல்துறையினர் தீவிரபடுத்தி உள்ளனர்.

□□□□□□□□□□

அமித்ஷா

நாட்டின் குடிமக்களுக்கு குடியரிமையை உறுதி செய்வதே குடிஉரிமை திருத்த சட்டம் என்று உள்துறை அமைச்சர் திரு.அமித்ஷா தெரிவித்துள்ளார்

புதுதில்லியில் செய்தி நிறுவனத்திற்கு அமைச்சர் இன்று அளித்த பேட்டியில், இச்சட்டம் யாருடைய குடியரிமையும் பறிக்காது என்று தெளிவுபடுத்தி உள்ளார்.

ஆப்கானிஸ்தான் பங்களாதேஷ், பாகிஸ்தான் நாடுகளிலிருந்து வந்துள்ள பல்வேறு மதங்களை சேர்ந்த அகதிகளுக்கு இந்த சட்டத்தின் மூலம் குடியரிமை வழங்கப்படும் என்றார்

இவர்கள் அனைவருக்கும் குடியரிமை திருத்த சட்டத்தின் கீழ் சம உரிமைகள் வழங்கப்படுவதோடு, குடிமக்கள் பதிவேட்டிற்கும் இணைக்கப் படுவார்கள் என்று கூறியுள்ளார்.

இதன்மூலம் இவர்கள் தேர்தலில் போட்டியிட்டு உயர் பதவிகளை வகிக்க முடியும் என்றும் அமைச்சர் குறிப்பிட்டார்.

தேசிய குடிமக்கள் பதிவேட்டிற்கும், குடியரிமை சட்ட திருத்தத்திற்கும் எந்த தொடர்பும் இல்லை என்று அவர் தெளிவு படுத்தி உள்ளார்

எனவே சிறுபான்மையினர் எவ்வித அச்சம் கொள்ள தேவையில்லை என்றும் திரு.அமித்ஷா கூறியுள்ளார்.

□□□□□□□□□□

ராம்நாத் கோவிந்த்

மக்களவை மற்றும் சட்டப்பேரவை தேர்தல்களை ஒரே நேரத்தில் நடத்துவது குறித்த உயர்மட்ட ஆய்வுக்குழுவின் அறிக்கை குடியரசு தலைவர் திருமதி திரௌபதி முர்முவிடம் இன்று புதுதில்லியில் சமர்ப்பிக்கப்பட்டது.

உயர்மட்ட குழுவின் தலைவரும், முன்னாள் குடியரசு தலைவருமான திரு.ராம்நாத் கோவிந்த், மத்திய அமைச்சர் திரு. அமித்ஷா முன்னிலையில் இந்த அறிக்கையை குடியரசு தலைவரிடம் வழங்கினார்.

மக்களவை மற்றும் சட்டப்பேரவை தேர்தல்களை ஒரே நேரத்தில் நடத்தலாம் என்று இக்குழு பரிந்துரை செய்துள்ளது.

இத்தேர்தல் முடிவடைந்த 100 நாட்களுக்குள் உள்ளாட்சி தேர்தல்களை நடத்தவும் உயர்நிலை குழு பரிந்துரைத்துள்ளது.

இவை அனைத்திற்கும் ஒரே வாக்காளர் பட்டியல் மற்றும் ஒரே புகைப்படத்துடன் கூடிய அடையாள அட்டைகள் பயன்படுத்தப்பட வேண்டும் என்றும் அறிவுறுத்தப் பட்டுள்ளது.

47 அரசியல் கட்சிகள் தங்களது கருத்துக்களை தெரிவித்துள்ள நிலையில் 32 கட்சிகள் ஒரே தேர்தல் நடத்த ஆதரவு அளித்துள்ளன

80 சதவிகித குடிமக்களும் இந்த தேர்தல் முறைக்கு ஆதரவு வழங்கி உள்ளன.

பல்வேறு தரப்பினர் மற்றும் நிபுணர்களுடன் 191 நாட்கள் ஆய்வு நடத்தியுள்ள உயர்மட்ட குழு அதனடிப்படையில் 18 ஆயிரத்து 626 பக்கங்களை கொண்ட அறிக்கையை தயாரித்துள்ளது.

□□□□□□□□□□

யலவஅஇ குயளவயப

சுங்கச்சாவடி கட்டண வசூலுக்கு பயன்படுத்தப்படும் குயளவயப ஐ, யலவஅ நிறுவனத்திடம் பெற்றுள்ள வாகன ஓட்டிகள் நாளைக்குள் இதர வங்கிகளின் குயளவயப -ல் இணையுமாறு தேசிய நெடுஞ்சாலை மேம்பாட்டு ஆணையம் உத்தரவிட்டுள்ளது.

சுங்கச்சாவடிகளில் அபராதத்தை தவிர்க்கும் வகையில் இந்நடவடிக்கை மேற்கொள்ள ஆணையம் அறிவுறுத்தி உள்ளது.

யலவஅஇ குயளவயப பயனாளிகள் நாளைமுதல் தங்களது கணக்கை சுந-உாயசபந செய்ய முடியாது என்றாலும், கணக்கில் உள்ள எஞ்சிய தொகை

முலம் குறிப்பிட்ட தேதிக்கு பின்னரும், சங்க கட்டணத்தை செலுத்தலாம் என்று ஆணையம் தெரிவித்துள்ளது.

□□□□□□□□□□

மு வு வு

மத்திய தகவல் ஒலிபரப்பு அமைச்சகம் 18 முவுவு தளங்களுக்கு தடை விதித்துள்ளது

ஆபாசம் மற்றும் வன்முறை உள்ளடக்கத்திற்காக இந்நடவடிக்கை மேற்கொள்ளப் பட்டுள்ளது.

இவற்றுடன் தொடர்புடைய 19 இணையதளங்கள், 10 செயலிகள், 57 சமூக ஊடக வலைதள கணக்குகளும் முடக்கப்பட்டுள்ளன

தகவல் தொழில்நுட்ப சட்டம் 2000 பிரிவின் கீழ் இதற்கான முடிவு எடுக்கப்பட்டுள்ளது

□□□□□□□□□□

சேகர்பாபு

தமிழ் நாட்டில் நாளை முதல் 48 முதல்நிலை திருக்கோவில்களில் இலவச நீர்மோர் வழங்கும் திட்டம் தொடங்கப்படும் என்று இந்துசமய அறநிலையத்துறை அமைச்சர் திரு.சேகர்பாபு அறிவித்துள்ளார்

சென்னையில் இன்று செய்தியாளர்களிடம் பேசியஅவர், பழனியில் முருக பக்தர்கள் மாநாடு வரும் ஜூன் அல்லது ஜூலை மாதத்தில் நடத்த ஏற்பாடுகள் செய்யப்படும் என்றார்

.. வாய்ஸ் ..

□□□□□□□□□□

உதயநிதி

செங்கல்பட்டு, காஞ்சிபுரம் மாவட்டங்களை சேர்ந்த விளையாட்டு வீர வீராங்கனைகள் பல்வேறு போட்டிகளில் சாதனை படைத்து வருவதாக மாநில விளையாட்டு மேம்பாட்டுத்துறை அமைச்சர் திரு. உதயநிதி ஸ்டாலின் தெரிவித்துள்ளார்

செங்கல்பட்டில் 15 கோடி ரூபாய் மதிப்பீட்டில் அமையவுள்ள விளையாட்டு அரங்கத்திற்கு இன்று அடிக்கல் நாட்டி பேசிய அவர், விளையாட்டு வீரர்களுக்கு உபகரணங்களை வழங்கினார்.

சென்னையில் நடைபெற்ற கேலோ இந்தியா விளையாட்டு போட்டியில் தமிழகம் 98 பதக்கங்களை வென்று பதக்கப்பட்டியலில் முதன்முறையாக இரண்டாவது இடம் பிடித்தது குறித்து அவர் மகிழ்ச்சி வெளியிட்டுள்ளார்.

.. வாய்ஸ் ..

□□□□□□□□□□

எம்.ஆர்.கே.பன்னீர்செல்வம்

தமிழ்நாட்டின் 17 மாவட்டங்களில் இன்றுமுதல் வரும் ஜூன் 10ஆம் தேதிவரை உளுந்து மற்றும் பச்சை பயறு கொள்முதல் செய்யப்படும் என்று மாநில வேளாண் அமைச்சர் திரு.எம்.ஆர்.கே.பன்னீர்செல்வம் தெரிவித்துள்ளார்.

நடப்பாண்டு அரவைக்கொப்பரை கிலோ ஒன்றுக்கு 111 ரூபாய் 60 காசுகள் குறைந்தபட்ச ஆதரவு விலையாக வழங்கப்பட உள்ளதாக கூறிய அவர் கொப்பரை கொள்முதல் இன்றுமுதல் வரும் ஜூன் 10ஆம் தேதிவரை நடைமுறைபடுத்தப்படும் என்றார்.

பந்துகொப்பரை கிலோ ஒன்றுக்கு 120 ரூபாய் குறைந்தபட்ச ஆதரவு விலையாக வழங்கப்படும் என்றும் அமைச்சர் கூறினார்.

□□□□□□□□□□

பெரியகருப்பன்

தமிழகத்தில், மாற்றுத்திறனாளிகளுக்கான அனைத்து நலத்திட்ட உதவிகளும் முறையாக வழங்கப்பட்டு வருவதாக, மாநில கூட்டுறவுத்துறை அமைச்சர் திரு.கே.ஆர்.பெரியகருப்பன் தெரிவித்துள்ளார்.

சிவகங்கை மாவட்டம், கொத்தமங்கலம் ஊராட்சியில் இன்று நடைபெற்ற நிகழ்ச்சியில் 185 பயனாளிகளுக்கு மாற்றுத்திறனாளிகள் நலத்துறை சார்பில், 64 லட்சம் ரூபாய் மதிப்பிலான உதவி உபகரணங்களை வழங்கி பேசிய அவர், இதுவரை அடையாள அட்டை பெறாதவர்கள், உடனடியாக விண்ணப்பித்து பயன்பெறுமாறு கேட்டுக்கொண்டார்.

□□□□□□□□□□

ஆசிரியர் தேர்வு வாரியம்

தமிழ்நாட்டிலுள்ள அரசு கலை அறிவியல் கல்லூரிகளில் காலியாக உள்ள 4 ஆயிரம் உதவி பேராசிரியர் பணியிடங்களுக்கு தகுதியுடையவர்கள் வரும் 28-ம் தேதிமுதல் அடுத்த மாதம் 29-ம் தேதிவரை விண்ணப்பிக்கலாம் என ஆசிரியர் தேர்வு வாரியம் அறிவித்துள்ளது.

இதற்கான எழுத்து தேர்வு வரும் ஆகஸ்ட் 4-ம் தேதி நடைபெறுகிறது

□□□□□□□□□□

தேர்தல் மாவட்டங்கள்

தர்மபுரி மாவட்டத்தில் அங்கீகரிக்கப்பட்ட அனைத்து அரசியல் கட்சி பிரதிநிதிகளுடன் மாவட்ட தேர்தல் அலுவலரும், ஆட்சித்தலைவருமான திருமதி.சாந்தி இன்று ஆலோசனை மேற்கொண்டார்

ஆயிரத்து 500-க்கும் மேற்பட்ட வாக்காளர்கள் உள்ள வாக்குச்சாவடிகளில், துணை வாக்குச்சாவடி அமைப்பது குறித்து இதில் விவாதிக்கப்பட்டது.

இளம் தலைமுறை வாக்காளர்களிடையே விழிப்புணர்வை ஏற்படுத்தும் வகையில், புதுக்கோட்டை மாவட்டத்தில், 'தேர்தல் பருவம் - தேசத்தின் பெருமிதம்' எனும் உறுதிமொழி கையெழுத்து இயக்கத்தை ஆட்சித்தலைவர் திருமதி.மெர்சியா ரம்யா இன்று தொடங்கிவைத்தார்.

சிவகங்கை மாவட்டத்தில், வாக்குச்சாவடி மையங்கள் தொடர்பாக, அங்கீகரிக்கப்பட்ட அரசியல் கட்சி பிரதிநிதிகளுடன் ஆலோசனை மேற்கொள்ளப்பட்டதாக, ஆட்சித்தலைவர் திருமதி. ஆர் அஜித் தெரிவித்துள்ளார்.

□□□□□□□□□□

தேர்தல் காவல்துறை

வரும் மக்களவைத் தேர்தலை ஒட்டி பல்வேறு இடங்களில் காவல்துறை கொடி அணிவகுப்பு பேரணி இன்று நடைபெற்றது.

இத்தேர்தலில் பொதுமக்கள் அச்சமின்றி வாக்களிக்கவும், 100 சதவீத வாக்களிப்பை வலியுறுத்தியும் இப்பேரணி நடைபெற்றது.

□□□□□□□□□□

இருவரி

ஈரோடு மாவட்டம், தாளவாடி மலைப்பகுதி கிராமங்களுக்கு முதன்முறையாக மகளிருக்கு கட்டணமில்லா இலவச பேருந்து சேவை இன்று தொடங்குகிறது. விரைவில் இப்பேருந்து சேவை கடம்பூர் மலைப்பகுதிக்கும் விரிவு படுத்தப்படும் என தெரிவிக்கப்பட்டுள்ளது.

திருச்சி மாவட்டத்தில் எரிவாயு நுகர்வோர் குறைதீர் கூட்டம் நாளையன்றுநாள் திருச்சி கிழக்கு வட்ட வருவாய் வட்டாட்சியர் அலுவலகத்தில் நடைபெற உள்ளதாக ஆட்சித்தலைவர் திரு.மா.பிரதீப்குமார் தெரிவித்துள்ளார்.

□□□□□□□□□□

பேட்மிட்டன்

பர்மிங்ஹாமில் நடைபெறும் இங்கிலாந்து ஓப்பன் பேட்மிட்டன் காலிறுதிக்கு முந்தைய சுற்று ஆட்டங்களில் இன்று மகளிர் ஒற்றையர் பிரிவில் பி.வி.சிந்து - தென்கொரியாவின் ஆங் சி யாங் -கையும்

ஆடவர் ஒற்றையர் பிரிவில் லக்ஷயா சென் - டென்மார்க்கின் ஆன்டன்சென்-ஐயும் எதிர்கொள்கின்றனர்.

ஆடவர் இரட்டையர் பிரிவில் சிராக்ஷெட்டி, சாத்விக் சாய்ராஜ் இணையும்

மகளிர் இரட்டையர் பிரிவில் டனிஷா கிராஸ்டோ - அஸ்வினி பொன்னப்பா இணையும் இன்று களமிறங்குகிறது

□□□□□□□□□□

மகளிர் கிரிக்கெட்

மகளிர் பிரிமியர் லீக் கிரிக்கெட் எலிமினேட்டர் போட்டியில் புதுதில்லியில் நாளை மும்பை இண்டியன்ஸ் - ராயல் சேலஞ்சர்ஸ் பெங்களூருவை எதிர்கொள்கிறது

இதில் வெற்றிபெறும் அணி வரும் ஞாயிற்றுக்கிழமை நடைபெறவுள்ள இறுதி ஆட்டத்தில் டெல்லி கேப்பிட்டல்ஸை எதிர்கொள்ளும்.

□□□□□□□□□□

பேட்மிட்டன் - பிரான்ஸ்

பிரான்சில் நடைபெறும் ஆர்லியன்ஸ் மாஸ்டர்ஸ் பேட்மிட்டன் ஆடவர் இரட்டையர் முதல் சுற்றில் இந்தியாவின் அர்ஜுன் - துருவ் கபிலா இணை இன்று களமிறங்குகிறது.

ஆடவர் ஒற்றையர் காலிறுதிக்கு முந்தைய சுற்றில் இந்தியாவின் கருணாகரன் இன்று களமிறங்குகிறார்.

□□□□□□□□□□

இத்துடன் இந்த செய்தியறிக்கை முடிவடைந்தது